



பெரியார் காலத்திலிருந்தே திராவிட இயக்கத்துக்கும், கேரளத்துக்கும் ஆழமான உறவு!

அமைச்சர் உதயநிதி ஸ்டாலின் உரை... 7 ஆம் பக்கத் தொடர்ச்சி

தொழுதிடும் மனைவி, பெய் என ஆணையிடட்டவுடன் அஞ்சி நடுங்கிப் பெய்கின்ற மழைய போலத் தன்னனை அடிமையாகக் எண்ணிக் கொள்பவன்.

ஒவ்வொருவரும் தங்கள் வசதிகேற்ப அர்த்தப்படுத்திக் கொள்ளும் வாய்ப்பை திருக்குறள் வழங்குகிறது. எனினும், கலைஞர் தரும் விளக்கமோ, திராவிட இயக்கத்தின் கொள்கையைப் பறைசாற்றுகிறது. அத்தகைய ஒரு முற்போக்கான, தொலைநோக்குடன் சிந்திக்கும் ஓர் இயக்கத்தின் பிரதிநிதியாக நான் இங்கே நிற்கிறேன் என்பதை நான் பெருமையாகக் கருதுகிறேன்.

நம் தலைவர், முதல்வர் எழுதிய “உங்களில் ஒருவன்” நூல்!

தன்னுடைய வழிகாட்டிகளைப் போலவே, எனது தந்தை, கழகத் தலைவர் முதலமைச்சர் அவர்கள் ‘உங்களில் ஒருவன்’ என்ற புத்தகத்தை எழுதியிருக்கிறார். அது பிற்பாடு ஆங்கிலத்தில் ‘ஒன் அமங் யு’ என்ற தலைப்பில் பத்திரிகையாளர் ஏ.எஸ். பன்னீர்செல்வம் அவர்களால் மொழிபெயர்க்கப்பட்டுள்ளது.

எப்படித் திராவிட இயக்கத் தலைவர்கள் இலக்கியத்திற்கும் - வாசிப்புக்கும் முக்கியத்துவம் தந்தார்களோ, அதே வழியில் தான் தமிழ்நாடு முதலமைச்சர் அவர்களும் செயல்பட்டு வருகிறார்கள்.

அண்ணா நூற்றாண்டை முன்னிட்டு, முத்தமிழறிஞர் டாக்டர் கலைஞர் அவர்கள் 2009ஆம் ஆண்டு அண்ணா நூற்றாண்டு நூலகத்தைச் சென்னையில் திறந்தார்கள்.

இன்றைக்கு, கலைஞர் நூற்றாண்டை முன்னிட்டு, ரூ.250 கோடியில் கலைஞர் நூற்றாண்டு நூலகத்தை மதுரையில் தமிழ்நாடு முதலமைச்சர் அவர்கள் திறந்து வைத்துள்ளார்கள்.

நான் தமிழ்நாடு அரசின் அமைச்சர் மட்டுமல்ல. திராவிட முன்னேற்றக் கழக இளைஞர் அணியின் செயலாளராகவும் இருக்கிறேன். கலைஞர் நூற்றாண்டை முன்னிட்டு, தி.மு.க.பு.க. இளைஞர் அணி சார்பில் தமிழ்நாட்டில் உள்ள 234 தொகுதிகளிலும் ‘கலைஞர் நூலகங்களை’த் திறக்க எங்கள் தலைவர் அறிவுறுத்தினார்கள். அந்தப் பணியைத் தற்போது தொடங்கியுள்ளோம்.

திராவிட இயக்கத்தின் வழிகாட்டி எழுத்துகள்!

கழகத்தின் குரலாக இருக்கும் ‘முரசொலி’, முத்தமிழறிஞர் கலைஞர் அவர்களால், கையெழுத்து வார்ப்புப் பத்திரிகையாகத் தொடங்கப்பட்டது. ‘முரசொலி’யை கலைஞர் தன் ‘முத்த பிள்ளை’ என்பார். இன்று அது 75 ஆண்டுகளைக் கடந்து வெளிவரும் நாளிதழாக வளர்ந்திருக்கிறது.

அந்த இதழில், முத்தமிழறிஞர் கலைஞர் அவர்கள், ‘உடன்பிறப்பு’ என்ற தலைப்பில், ஆயிரக்கணக்கான கடிதங்களைத்

தனது உடன்பிறப்புக்களுக்காக இறுதி வரையில் எழுதி வந்தார். நெருக்கடி நிலை காலகட்டத்தில், அதை எதிர்ப்பதில் முன்னணியில் நின்றது ‘முரசொலி’.

தற்போது, ‘முரசொலி’யில் நமது முதலமைச்சர் அவர்களும் அரசியல் தெளிவுட்டும் கடிதங்களை எழுதி வருகிறார். அது மட்டுமல்லாமல், தி.மு.க. இளைஞர் அணியின் சார்பாக, ‘முரசொலி’யில், ‘முரசொலி பாசறை பக்கம்’ என்ற பெயரில், 2023 ஜனவரி முதல் தனிப் பக்கம் ஒன்றையும் கொண்டு வந்திருக்கிறோம். இந்தச் சிறப்புப் பக்கத்தின் முதன்மையான நோக்கம், இன்றுள்ள இளைஞர்களுக்குத் திராவிட இயக்கத்தின் வரலாற்றையும் சித்தாந்தத்தையும் எடுத்துச் செல்வது என்பதே!

திராவிட இயக்கத்தில் பங்குகொண்ட பெண் எழுத்தாளர்கள் சிலரது பெயர்களைப் பற்றியாவது நான் இங்குக் குறிப்பிடாமல் போனால், எனது உரை நிறைவடையாது.

திராவிட இயக்கத்தின் பெண் எழுத்தாளர்கள்!

அண்ணை மணியம் மையார், திருச்சி நீலாவதி, பெனாங்க ஜானகியம்மாள் - டாக்டர் தர்மபாள், புலவனார் இராமாமிர்தம், மரகத வள்ளியார் and மலர்முகத்தம் மையார் போன்றோர் திராவிட இயக்கத்தில் பங்கேற்று, சுயமரி யாத மற்றும் பெண்கள் மேம்பாடு குறித்து நிறைய எழுதியிருக்கிறார்கள். அதி ஆத் மரகதவள்ளியார், ஆதி திராவிடர்களின் துயரங்களைப் பற்றி மிகவும் விரிவாக எழுதியிருக்கிறார்.

ஒரு மாநிலத்தை உருவாக்குவதில் இலக்கியம் மிக முக்கியப் பங்காற்றுகிறது என்று நாங்கள் நம்புகிறோம். எங்களது தலைவர்களின் எழுத்துகள் எங்களது வழிகாட்டிகளாக இருக்கும் வரை, தமிழ்நாடு முன்னேறிய, முற்போக்கு மாநிலமாக இருந்துகொண்டிருக்கும்.

ஒன்றிய அரசின் தவறான அணுகுமுறை!

தி.மு.க. எப்போதும் விட்டுக்கொடுக்காத இன்னொரு விஷயம், கூட்டாட்சி எனும் சிந்தனை. 1949 ஆம் ஆண்டுத் தி.மு.க. தொடங்கப்பட்ட காலத்திலிருந்தே நாங்கள் மாநில உரிமைகளுக்காகக் குரல் கொடுத்து வருகிறோம். ‘அனைத்துக்கும் ஒரே அளவு பொருத்து’ என்கிற முறை, இந்தியா போன்ற பன்மைத் துவம் கொண்ட நாட்டுக்கு ஒத்துவராது என்பதில் நாங்கள் ஆழமான நம்பிக்கை கொண்டிருக்கிறோம்.

தனது மக்களுக்கு என்ன வகையான நலத் திட்டங்களைத் தீட்டிச் செயல்படுத்த வேண்டும் என்பது குறித்து ஒவ்வொரு மாநிலத்துக்கும் போதுமான அளவு சுதந்திரம் கொடுத்து, விரிவான கொள்கைகளை ஒன்றிய அரசு வடிவமைக்க வேண்டும்.

இந்த அணுகுமுறை மூலம், மாநிலங்கள் தனித்துவமான, புதுமையான திட்டங்களைத் தீட்டும், அதன் மூலம், வெவ்வேறு மாநிலங்கள் அத்தகைய திட்டங்களில் இருந்து சிறந்த நடைமுறைகளைக் கற்றுக் கொள்ளும் வாய்ப்பு ஏற்படும்.

திராவிட மடல் ஆட்சியில் ஏற்பட்டுள்ள காலப் பரட்சி!

தமிழ்நாட்டில் கல்லூரிகளுக்கு உயர்கல்வி கற்கச் செல்லும் மக்களின் எண்ணிக்கை, அதாவது, ‘கிராஸ் என்றோல் மென்ட் ரேடியோ’, 50 சதவீதமாக இருக்கிறது. இது அமெரிக்காவைக் காட்டிலும் சிறந்த எண்ணிக்கை. அங்கு இது 41 சதவீதமாக மட்டுமே இருக்கிறது. மட்டுமல்லாமல், பல ஸ்காண்டிநேவிய நாடுகளுடன் ஒப்பிடும்

‘திராவிட இயக்கத்தை, ‘எழுதியும் பேசியும் வளர்ந்த இயக்கம்’ என்பார்கள். திராவிட இயக்கத்தைச் சேர்ந்த தலைவர்கள் மட்டுமே 100க்கும் அதிகமான இதழ்களை நடத்தினார்கள். முடிவடடும் கடைகள் - 12 கடைகளைப் படிப்பகம் ஆக்கினார்கள்.

அவர்களின் எழுத்துகளும் இலக்கியப் படைப்புகளும் இதுநாள் வரையும் எங்களுக்கு உந்துசக்தியாக இருந்துகொண்டிருக்கின்றன. அது வருங்காலத்திலும் அப்படியே இருக்கும் என்பதை நான் நிச்சயமாக நம்புகிறேன். அந்த திராவிட இயக்கத் தலைவர்களின் எழுத்துகளும் சிந்தனைகளும் படைப்புகளும் தான் தமிழ்நாட்டில் அழிவு சக்திகள் நுழைய முடியாத அளவுக்குப் பாதுகாப்பு அரண்களாக இருக்கின்றன.

அளவுக்கும் தமிழ்நாட்டின் இந்தச் சாதனை இருக்கிறது. திராவிட மடல் ஆட்சிக்கு இது ஒரு சிறந்த சான்று.

இவ்வெய்தலால் சில எடுத்துக்காட்டுகள் மட்டுமே. தமிழ்நாட்டைப் போலவே, வேறு சில மாநிலங்கள், வேறு சில துறைகளில் மிக நன்றாகச் செயல்பட்டுக் கொண்டிருக்கலாம். மாநிலங்கள் ஒவ்வொன்றும் இன்னொரு மாநிலத்திலிருந்து பரஸ்பரம் கற்றுக் கொண்டு, பொருத்தமான நடைமுறைகளைத் தத்தமது மாநிலங்களில் செயல்படுத்தலாம். ஆகவேதான், தங்கள் மாநிலத்துக்குப் பொருந்தி வரக் கூடிய மக்கள் நலத் திட்டங்களைத் தீட்ட, மாநில அரசுகளுக்கு இடம் வேண்டும் என்றும், அந்தத் திட்டங்களைச் செயல்படுத்த உதவி புரியும் உந்து சக்தியாக ஒன்றிய அரசு இருந்தால் போதுமென்றும் நாங்கள் வாதிடுகிறோம். உண்மையான கூட்டாட்சி என்பது இப்படியாகத்தான் இருக்க முடியும்.

ஆனால் துர்பாக்கியமாக, கடந்த சில ஆண்டுகளாக, ஒன்றிய அரசு இந்த அணுகுமுறையைக் கடைப்பிடிக்கவில்லை. மாறாக, எந்தெந்த வழியில் எல்லாம் அதிகாரத்தைத் தன்னிடம் மட்டுமே வைத்துக் கொள்ள முடியுமோ, அந்தந்த வழிகளில் செயல்பட்டு, தனது இஷ்டத்துக்கு மாநில அரசுகளை ஆட்கொண்டிருக்கிறதே ஒன்றிய அரசு.

நாடு முழுவதிலும் சுதந்திரமான விசாரணை அமைப்புகளை, தன் அரசியல் எதிரிகளை வேட்டையாடுவதற்காக ஒன்றிய அரசு பயன்படுத்தி வருகிறது.

பா.ஜ.க. ஆட்சியில் இல்லாத மாநிலங்களில் ஆளுநர்களின் மாநில நிர்வாகச் சீர்குலைப்பு!

பா.ஜ.க. ஆட்சியில் இல்லாத மாநிலங்களுக்குத் தனது ஆட்களை ஆளுநர்களாக அனுப்பி அந்த மாநிலங்களின் நிர்வாகத்தைச் சீர்குலைத்து வருகிறது. அதற்குச் சிறந்த எடுத்துக்காட்டாகத் தமிழ்நாட்டு ஆளுநர் இருந்து வருகிறார்.

மிகச் சமீபமாக, தமிழ்நாட்டின் மருத்துவக் கட்டமைப்புச் சீரழித்து, எங்களைப் பின்னுக்கு இழுக்கும் நடவடிக்கை ஒன்றை ஒன்றிய அரசு எடுத்திருக்கிறது. அதுதான், தேசிய மருத்துவக் கவுன்சில் மூலம் வெளியிடப்பட்ட நெறிமுறைகள். அதன் படி, ஒவ்வொரு 10 இலட்சம் பேருக்கு, 100 எம்.பி.பி.எஸ். சீட்டுகள் மட்டுமே இருக்க வேண்டும் என்ற விதிகளை ரத்தைப் பின்பற்ற வேண்டும் என்று ஒன்றிய அரசு கூறுகிறது. இது, தமிழ்நாடு, கேரளம், ஆந்திரப் பிரதேசம் ஆகிய மாநிலங்களை எவ்வளவுப் பாதிக்கும்.

ஆனால் இதற்கு எதிராக எங்களது முதலமைச்சர் அவர்கள் குரல் கொடுத்தவுடன், அந்த நடவடிக்கையைத் தடுத்துள்ளார்கள்.

காலிகமாக ஒன்றிய அரசு நிறுத்தி வைத்துள்ளது.

மாநிலங்களின் வளர்ச்சியே, நாட்டின் வலிமை!

இன்று நாம் கூடியிருப்பது, நம் இலக்கிய வளங்களைப் பற்றிப் பேசிக் கொண்டு செல்வதற்காக மட்டும் அல்ல. நம்முடைய அடைவாதத்தை, போராட்டங்களை, விருப்பங்களை வரையறுக்கும் வளமான மொழிப் பாரம்பரியத்தைக் கௌரவப்படுத்தும் நிகழ்வாகவும் இதைக் கருத வேண்டும்.

வெறும் தொடர்பு கொள்ளும் ஊடகமாக மட்டுமே நமது மொழிகள் இருக்கவில்லை. அவை நம் பண்பாட்டின் விழுமியங்களாகப் பிரதிநிதித்துவப்படுத்துகின்றன. நம் முன்னோர்களின் சிந்தனைகளையும், வெற்றிகளையும் எதிரொலிக்கின்றன. அவர்கள் முன்னெடுத்த போராட்டங்களின் வெளிச்சத்தை நமக்குக் கைமாற்றிச் செல்கின்றன.

ஒருவர் எந்த மொழியில் பேசினாலும், உரையாற்றினார்.

தனது பண்பாட்டின் தொடர்ச்சியைப் பற்றிப் பேசவும், படிக்கவும், பாதுகாக்கவும் அவருக்கு உரிமை உண்டு. அந்த உரிமையைப் பேணுவதில் நம் ஒவ்வொருவருக்கும் பொறுப்பு உள்ளது.

நம் உரையாடலின் இன்னொரு மையமாக இருக்கும் மாநில உரிமை என்பது, சுயநிர்ணயம் மற்றும் சுயாட்சிக்கான சின்னமாக விளங்குகிறது.

முன்னேற்றம் என்பது, ஒவ்வொரு பகுதிக்கும் வள ஆதாரங்களையும், வாய்ப்புகளையும் சுயாட்சியையும் வழங்குவதே. அப்போதுதான் அனைத்துத் துறைகளிலும் முழுமையான மேம்பாட்டைக் காண இயலும். தனது மாநிலங்களுக்குச் சமமான வளர்ச்சியை உறுதி செய்வதில்தான் ஒரு நாட்டின் வலிமை இருக்கிறது என்பதை உணரும் போதுதான் முன்னேற்றம் பிறக்கும்.

‘வேற்றுமையில் ஒற்றுமை’ என்பதே நமது பலம். நமது மொழிகளும், பண்பாடும், வழமைகளும் தடைகள் அல்ல. அவை வேறு வேறு மாநிலங்களைச் சேர்ந்த மக்களுடன் சேர்ந்து மானுட நேயத்தைக் கொண்டுவருவதற்கான பாலங்கள்.

மொழி, மாநில உரிமைகள், நம் பண்பாட்டு அடையாளங்களை காப்போம்!

இறுதியாக, மொழி உரிமைகள் மதிக்கப்படவும், மாநில உரிமைகள் உயர்த்திப் பிடிக்கப்படவும், பண்பாட்டு அடையாளங்கள் சிறப்பிக்கப்படவுமான ஒரு வருங்காலத்தை நாம் அனைவரும் கனவு காண்போம்.

நாம் அனைவரும் ஒன்றிணைந்து, ஒவ்வொரு மொழியும் வளரவும், ஒவ்வொரு பண்பாடும் இவ்வகையில், ஒவ்வொரு தனிநபரும் தன்னுடைய பாரம்பரியத்தில் பெருமை கொள்ளவும் ஒரு புதிய சகாப்தத்தை நாம் எழுதுவோம். நம் நாட்டின் மாநில மொழிகளைப் பாதுகாக்க இலக்கிய வளத்தைப் பாதுகாக்க - மாநில உரிமை - கல்வி உரிமை காக்க தமிழ்நாடு மற்றும் கேரள மக்கள் இணைந்து பாடுபடுவோம்.

2019 நாடாளுமன்றத் தேர்தலில், தமிழ்நாட்டிலும் கேரளத்திலும் பா.ஜ.க. முழுமையான தோல்வியைத் தழுவியது. இந்த இரண்டு மாநிலங்களிலும் அந்தக் கட்சி ஒரு இடத்தைக் கூட வெல்ல முடியவில்லை.

பிரித்தானும் சக்திகளுக்கும் நம் மாநில மக்கள் எதிரானவர்கள்!

நமது மக்கள் எவ்வளவு தூரம் முற்போக்கானவர்கள், பிரித்தானும் சக்திகளுக்கு எவ்வளவு தூரம் எதிரானவர்கள் என்பதைக் காட்டுவதற்குப் பா.ஜ.க.வின் அந்தத் தோல்வி சான்றாக இருக்கிறது. 2024 ஆம் ஆண்டெக்கான நாடாளுமன்றத் தேர்தல்கள் நெருங்கிக் கொண்டிருக்கின்றன. இந்திய ஒன்றியத்தையும், நமது மாநிலங்களையும் பாதுகாக்க, பாசிஸ பா.ஜ.க.வை வீழ்த்த வேண்டும். அந்தப் பொறுப்பு நம் ஒவ்வொருவருக்கும் உண்டு.

இவ்வாறு அமைச்சர் உதயநிதி ஸ்டாலின் உரையாற்றினார்.

குரோம்பேட்டை, பல்லாவரம், கீழ்கட்டளையில் கனமழை! பல்லாவரம் சட்டமன்றத் தொகுதியில் மழைநீர் வடிய நடவடிக்கை!

பல்லாவரம், டி.சு.1 பல்லாவரம் சட்டமன்றத் தொகுதியில் அடங்கிய குரோம்பேட்டை, பல்லாவரம், கீழ்க்கட்டளை, ஜமிர்ராயபேட்டை, அல்தினாபுரம், நெய்விச்சேரி மற்றும் அதன் சுற்றுலாட்ட பகுதிகளில் நேற்று முன்தினம் இரவு முதல் கனமழை பெய்து வருகிறது. இதனால் சாலை, காலி மனைகள், குடியிருப்பு பகுதிகள் என மழைநீர் தேங்கி நிற்கும் நிலை ஏற்பட்டு வருகிறது.

இ.கருணாநிதி எம்.எல்.ஏ. மேற்கொண்டார்!

இதனால் பொதுமக்கள் மற்றும் வாகன ஓட்டிகள் அவதிக்கு உள்ளாகும் நிலை ஏற்பட்டு வருகிறது. தேங்கி நிற்கும் மழைநீரை உடனுக்குடன் வெளியேற்றும் பணிகளில் தாம்பரம் மாநகராட்சி அதிகாரிகள் இரவும், பகலுமாக ஈடுபட்டு வருகின்றனர். இந்நிலையில் கனமழையால் பாதிக்கப்பட்ட இடங்

களுக்கு உடனடியாக பல்லாவரம் சட்டமன்ற உறுப்பினர் இ.கருணாநிதி நேரில் சென்று பாதிக்கப்பட்ட மக்களை சந்தித்து அவர்களின் குறைகளை உடனுக்குடன் சரிசெய்யவும், அவர்களுக்குத் தேவையான அனைத்து உதவிகளையும் போர்க்கால அடிப்படையில் மேற்கொள்ள வேண்டும் என தமிழ்நாடு முதலமைச்சர்

அவர்கள் அறிவுரை வழங்கியிருந்தார். இந்நிலையில் இ.கருணாநிதி, மண்டலக் குழு தலைவர் இ.ஜோசா அண்ணாதுரை ஆகியோர் அதிகாரிகளுடன் இன்று காலை நேரில் சென்று ஆய்வு மேற்கொண்டு பொதுமக்களுக்கு தேவையான அனைத்து உதவிகளை செய்யும் பணிகளை வேகப்படுத்தி எந்த ஒரு இடையூறும் ஏற்படாத வண்ணம் நடவடிக்கை எடுக்க வேண்டும் எனவும் அனைத்து நேரத்திலும் அதிகாரிகள், ஊழியர்கள் ஆயத்த நிலையில் இருக்க வேண்டும் என ஆலோசனை வழங்கினர். மேலும் பாதிப்புள்ள குறித்து புகார்கள் வந்தவுடன் உடனுக்குடன் சரி செய்வதற்கான பணிகளில் அதிகாரிகள் ஈடுபட வேண்டும்.

பொதுமக்கள் மழை பாதிப்புகள் குறித்து புகார்கள் எந்த நேரத்திலும் தன்னிடம் தெரிவிக்கலாம் என எம்.எல்.ஏ. இ.கருணாநிதி தெரிவித்தார்.

அகவை முதிர்ந்த தமிழறிஞர்களுக்கு உதவித்தொகை!

டிசம்பர் 31-க்குள் விண்ணப்பிக்க வேண்டும்! தமிழ்நாடு அரசு அறிவிப்பு!

சென்னை, டி.சு.1 அகவை முதிர்ந்த தமிழறிஞர்களுக்குத் திங்கன்தோறும் உதவித் தொகை வழங்கும் திட்டம் தொடர்பாக அரசு வெளியிட்டுள்ள செய்திக்குறிப்பு வருமாறு:- தமிழ்நாடு அரசு தமிழ் வளர்ச்சித் துறையின் சார்பாகச் சீரானதும் திறம்கொண்ட அன்னைத் தமிழுக்கு அருந்தொண்டாற்றி வரும் அகவை முதிர்ந்த தமிழறிஞர்களுக்கு உதவித் தொகை வழங்கும் திட்டம், செயற்படுத்தப்பட்டு வருகிறது.

முதுமைக்காலத்திலும் பொருள் வறுமை, தமிழ்த் தொண்டர் பெருமக்களைத் தாக்காவண்ணம் திங்கன்தோறும் ரூ.3,500/ம், மருத்துவப்படி ரூ.500/ம் என நான்காயிரம் ரூபாய் உதவித் தொகையாக வழங்கப்பெறுகிறது. தமிழுக்காகத் தம் வாழ்நாளை ஈந்துவரும் பெருமக்களுக்கு இந்த உதவித்தொகை அவர்கள் வாழ்நாள் காலமெல்லாம் தமிழ்த் திருப்பணியில் தொய்வின்றி ஈடுபடும் வகையில் வழங்கப்பட்டு வருகிறது. தகைமைமேல் தகைமையாக, அகவை முதிர்ந்த தமிழ்ச் சான்றோர் பெருமக்களுக்கு அரசுப் பேருந்துகளில் கட்டணமில்லாப் பயணச் சலுகையும் வழங்கப்படுகிறது. தமிழ் காத்த தகைமைக்காக உதவித் தொகை பெற்றுதமிழறிஞர் பெருமக்களின் மறைவுக்குப் பின்னர், அவரின் மரபுரிமையுக்கு, அவர்தம் வாழ்நாள் முழுவதும் ரூ.2500/ மற்றும் மருத்துவப்படி ரூ.500/ என

அத்திருத்தொண்டு தொடர்பாகத் தமிழ்நாட்டில் கனின் தமிழரசு தமிழ்த் தொண்டர்களைக் காக்கும் இப்பணியில் இதுகாறும் 1234 அகவை முதிர்ந்த தமிழறிஞர்கள் பயனடைந்துள்ளனர். அகவை முதிர்ந்த தமிழறிஞர்கள் மறைவிற்குப் பிறகு அவர்களின் மரபுரிமையர்கள் 70 பேருக்குத் தற்போது உதவித் தொகை வழங்கப்பட்டு வருகிறது.

அகவை முதிர்ந்த தமிழறிஞர்களுக்கு உதவித் தொகை வழங்கும் இத்திட்டத்தில் பயன்பெற விரும்பும் அகவை முதிர்ந்த தமிழறிஞர் பெருமக்களிடமிருந்து 20232024-ஆம் ஆண்டிற்கு விண்ணப்பங்கள் வரவேற்கப்படுகின்றன.

விண்ணப்பிக்கத் தகுதிகள்: 1) ‘01.01.2023 ஆம் நாளன்று 58 வயது நிறைவடைந்திருக்க வேண்டும்.

2) ‘ஆண்டு வருவாய் ரூ.72,000/க்குள் இருக்க வேண்டும்’ (வட்டாட்சியர் அலுவலகத்தில் இணையவழியில் பெறப்பட்ட வருமானச் சான்று இணைக்கப்பட வேண்டும்.

3) ‘தமிழ்ப்பணி ஆற்றியமைக்கான விவரக் குறிப்பு’.

4) ‘தமிழ்ப்பணி ஆற்றி வருவதற்கான பரிந்துரைச் சான்று இரண்டு தமிழறிஞர்களிடமிருந்து பெற்று விண்ணப்பத்துடன் இணைக்க வேண்டும்’.

அகவை முதிர்ந்த தமிழறிஞர்களுக்கு உதவித் தொகை வழங்கும் திட்டத்தின் விண்ணப்பப்படிவத்தினை மண்டல / மாவட்டத் தமிழ் வளர்ச்சித் துணை / உதவி

இயக்குநர் அலுவலகத்திலேயே நேரடியாகப் பெற்றுக் கொள்ளலாம் அல்லது தமிழ் வளர்ச்சித் துறையின் வலைத்தளத்திலோ (www.tamilvalarchithurai.tn.gov.in) கட்டணமில்லாமல் பதிவிறக்கம் செய்து கொள்ளலாம்.

அகவை முதிர்ந்த தமிழறிஞர்களுக்கு உதவித் தொகை வழங்கும் திட்டத்தின் கீழ் நேரடியே செய்யப்படுவதற்கு முன்னர் கூறியது போல, திங்கன்தோறும் உதவித்தொகையாக ரூ.3,500/ம், மருத்துவப்படி ரூ.500/ம் அருருடைய வாழ்நாள் முழுவதும் வழங்கப்படும்.

நிறைவு செய்யப்பட்ட விண்ணப்பங்கள், அந்தந்த மாவட்டங்களில் மாவட்டாட்சியர் அலுவலகத்தில் இயங்கிவரும் மண்டல, மாவட்டத் தமிழ் வளர்ச்சித் துணை இயக்குநர் / மாவட்டத் தமிழ் வளர்ச்சி உதவி இயக்குநர் அலுவலகங்கள், காஞ்சிபுரம் மாவட்டத்தில் வட்டாட்சியர் அலுவலகத்தில் இயங்கிவரும் தமிழ்

வளர்ச்சி உதவி இயக்குநர் அலுவலகம் மற்றும் மதுரை மாவட்டத்தில் உலகத் தமிழ்ச் சங்க வளாகத்தில் இயங்கிவரும் தமிழ் வளர்ச்சித் துணை இயக்குநர் அலுவலகத்தின் வாயிலாக மட்டுமே அனுப்பப்பெற வேண்டும்.

மாவட்டத் தமிழ் வளர்ச்சித் துறை அலுவலகங்கள் வழியாக அல்லாது, நேரடியாகத் தமிழ் வளர்ச்சி இயக்ககம், தமிழ்ச் சாலை, எழும்பூர், சென்னை - 600 008. என்ற முகவரிக்கு நேரடியாக அனுப்பலாம்.

நிறைவு செய்யப்பெற்ற விண்ணப்பங்கள் விண்ணப்பங்கள் ஏற்றுக் கொள்ளப்படாது. சென்னையைச் சேர்ந்தவர்கள் மட்டும் நிறைவு செய்யப்பெற்ற விண்ணப்பங்களை இயக்குநர், தமிழ் வளர்ச்சி இயக்ககம், தமிழ்ச் சாலை, எழும்பூர், சென்னை - 600 008. என்ற முகவரிக்கு நேரடியாக அனுப்பலாம். நிறைவு செய்யப்பெற்ற விண்ணப்பங்கள் அந்தந்த மாவட்டத் தமிழ் வளர்ச்சித் துறை அலுவலகங்களுக்கு வந்து சேர வேண்டும்.

கோயம்புத்தூர் மாநகராட்சி			
பொறியியல் பிரிவு ஒப்பந்தப்பள்ளி அறிவிப்பு			
மின்னணு ஒப்பந்தப்பள்ளி (e-tendering)			
ஒப்பந்தப்பள்ளி அறிவிக்க எண். (e)	82/2023	நாள்: 29.11.2023	
பணியின் விவரம்	பொருள் பணியின் விவரம்	ஒப்பந்தப்பள்ளி இணையதளம் மூலம் ஒப்பந்தப்பள்ளி மூலம் திறக்கப்படும் திறக்கப்படும்	ஒப்பந்தப்பள்ளி இணையதளம் மூலம் ஒப்பந்தப்பள்ளி மூலம் திறக்கப்படும் திறக்கப்படும்
வார்டு எண். 6, 9, 31, 47, 51, 53, 54, 58, 60, 68, 82, 89, 92 க்குட்பட்ட பகுதிகளில் கழிப்பில் கட்டுதல்	14 பணி	14.12.2023 மீட்டிங் 3.00 மணி (As per the Server Clock)	15.12.2023 மீட்டிங் 4.00 மணி (As per the Server Clock)

மேலும் முழு விவரங்களுக்கு கீழ்க்கண்ட இணையதள முகவரி மூலம் தெரிந்து கொள்ளலாம். <https://ntenders.gov.in> ஆணையர், கோயம்புத்தூர் மாநகராட்சி, பெரிய கடை. ஷி. டவுன்ஹாஸ், கோயம்புத்தூர் -1, தொலைபேசி எண். 0422 2396026. Email: comco.combatore@tn.gov.in ஆணையர், பெ.ஆ.என். 633/நெ.மெ.அ.கோவை/நாள் : 30.11.2023 கோயம்புத்தூர் மாநகராட்சி